



ПОСТАНОВЛЕНИЕ

2016 ел, 28 апрель

КАРАР

№ 255

г. Казань

Татарстан Республикасы территория-
сендә янгынга каршы махсус режим
кертү турында

Язгы-жәйге чорда янгын куркынычы арту белән бәйле, «Янгын куркынычсызлыгы турында» 1994 елның 21 декабрендәге 69-ФЗ номерлы Федераль законның 30 статьясы һәм «Янгын куркынычсызлыгы турында» 1993 елның 18 маендагы 1866-XXII номерлы Татарстан Республикасы Законның 25 статьясы нигезендә, Татарстан Республикасы Министрлар Кабинеты КАРАР БИРӘ:

1. 2016 елның 5 маеннан алып 20 маена кадәр Татарстан Республикасы территориясендә янгынга каршы махсус режим билгеләргә.

2. Янгынга каршы махсус режим үз көчендә булган чорда түбәндәгеләр тыела:
коры үлән һәм яндыру;

урман янгыннары куркыныч янаган торак пунктлар, гражданнарның бакчачылык һәм дача коммерциячел булмаган берләшмәләре, балалар сәламәтләндерү лагерлары, икътисад объектлары, исемлеге Татарстан Республикасы Министрлар Кабинетының «Татарстан Республикасында янгын куркынычсызлыгын тәмин итүгә юнәлдерелгән чаралар турында» 2014 ел, 12 апрель, 236 нчы карары белән расланган урман кишәрлекләре белән чиктәш сәламәтләндерү оешмалары территорияләрендә, урман паркы зонасында, торфлы кишәрлекләрдә һәм урман массивлары белән чиктәш ачык территорияләрдә ачык утта (учак, мангалар) ризык пешерү, 1 – 3 класстагы куркынычлы пиротехник эшләнмәләр куллану.

3. Татарстан Республикасы дәүләт хакимияте башкарма органнарына:

ведомстводагы объектларда территорияне коры үлән һәм чүптән чистарту буенча чаралар күрергә;

баланста булган тышкы янгынга каршы су белән тәмин итү чыганакларының эшкә яраклылыгын тикшерергә;

махсус янгынга каршы режимның гамәлдә булу чорында янгын куркынычы тудыра торган эшләр үткәрүне чикләргә.

4. Татарстан Республикасы Гражданнар оборонасы эшләре һәм гадәттән тыш хәлләр министрлыгына:

превентив янгын-профилактика чаралары комплексын планлаштырырга һәм үткәрергә;

массакуләм мәгълүмат чараларында торак пунктларда янғын куркынычсызлыгын тәмин итүнең проблемалы мәсьәләләрен яктыртырга, шулай ук янғын куркынычы чорында янғын куркынычсызлыгы чаралары турында халыкка мәгълүмат бирергә.

5. Түбәндәгеләрне тәкъдим итәргә:

Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар нәтижәләрен бетерү министрлыгының Татарстан Республикасы буенча Баш идарәсенә:

гражданнарның бакчачылык һәм дача коммерциячел булмаган берләшмәләре, балалар сәламәтләндерү лагерылары территорияләренең янғынга каршы торышын тикшерүләр үткәргә;

Россия Федерациясе Хөкүмәтенең «Янғынга каршы режим турында» 2012 ел, 25 апрель, 390 нчы карары белән расланган Россия Федерациясендә янғынга каршы режим кагыйдәләре, шулай ук Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар нәтижәләрен бетерү министрлыгының «Авыл хужалыгы билгеләнешендәге жирләрдә һәм запастагы жирләрдә ачык ут куллану һәм учак ягу тәртибен раслау турында» 2016 ел, 26 гыйнвар, 26 нчы боерыгы таләпләрен исәпкә алып, коры үләнле үсемлекләргә ягу тәртибен аңлату буенча эшләр оештырырга һәм үткәргә»;

урман янғыннары куркынычына дучар булган гражданнарның бакчачылык һәм дача коммерциячел булмаган берләшмәләре, балалар сәламәтләндерү лагерыларында тиешле профилактик эшләр оештырырга һәм үткәргә;

Татарстан Республикасы муниципаль берәмлекләре башлыкларына:

коры үләнле үсемлекләргә ягуы, гражданнар тарафыннан ачык ут куллануны көндәлек тикшерүдә тотуны гамәлгә ашыру, шулай ук жирлек башлыклары, бакчачылык берләшмәләре рәисләре, авыл хужалыгы предприятиеләре һәм муниципаль районда урнашкан башка оешмалар житәкчеләре белән янғын куркынычсызлыгы таләпләрен бозмас өчен урылган кырны, коры үләнне һәм чүпне яндыру рөхсәт ителмәве турында аңлату эше оештыру һәм үткәргә өчен ведомствоара төркемнәр төзәргә;

ведомствоара төркемнәр составына Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар нәтижәләрен бетерү министрлыгының Татарстан Республикасы буенча Баш идарәсенә территорияль бүлекчәләре, Татарстан Республикасы буенча Эчке эшләр министрлыгы, Татарстан Республикасы Урман хужалыгы министрлыгы вәкилләрен, жирле үзидарә органнары һәм мәнфәгатьле дәүләт органнары вәкилләрен кертергә;

язгы-жәйге янғын куркынычы чорында халык арасында янғын куркынычсызлыгы чараларын агитацияләү һәм пропагандалау буенча эш үткәргә, шул исәптән бу юнәлештә массакуләм мәгълүмат чаралары белән багланышларны оештырырга;

торак пунктлар чикләрендә территорияләргә чүптән һәм коры-сарыдан чистарту буенча эшләрне оештырырга;

гадәттән тыш хәлләргә кисәтү һәм бетерү һәм янғын куркынычсызлыгын тәмин итү буенча комиссияләр утырышларында муниципаль район торак пунктларында янғын куркынычсызлыгы торышы мәсьәләләрен карап тикшерергә.

6. Татарстан Республикасы Авыл хужалыгы һәм азык-төлек министрлыгына торак пунктларда һәм урман массивларында янгыннар чыгуны кисәтү максатында:

авыл хужалыгы билгеләнешендәге жирләрдә рөхсәт ителмәгән урылган кыр, коры үлән һәм чүп ягуны булдырмау һәм ачыклау эшләрен оештырырга;

үз ведомствосындагы учреждениеләр житәкчеләренә Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар нәтижеләрен бетерү министрлыгының «Авыл хужалыгы билгеләнешендәге жирләрдә һәм запастагы жирләрдә ачык ут куллану һәм учак ягу тәртибен раслау турында» 2016 ел, 26 гыйнвар, 26 нчы боерыгы таләпләрен житкерергә.

7. 2016 елның 30 апреленнән алып 20 маена кадәр янгын куркынычсызлыгы таләпләрен үтәү өлешендә урман-парк зоналарында һәм граждан күпләп ял иткән урыннарда Татарстан Республикасы Урман хужалыгы министрлыгына, Татарстан Республикасы Гражданнар оборонасы эшләре һәм гадәттән тыш хәлләр министрлыгына патрульләр оештырырга һәм үткәргә, Татарстан Республикасы буенча Эчке эшләр министрлыгына һәм Табигатьтән файдалану өлкәсендә күзәтчелек буенча федераль хезмәтнең Татарстан Республикасы буенча идарәсенә тәкъдим итәргә.

8. Бу карарның үтәлешен тикшерүдә тотуны Татарстан Республикасы Гражданнар оборонасы эшләре һәм гадәттән тыш хәлләр министрлыгына йөкләргә.

Татарстан Республикасы
Премьер-министры

И.Ш.Халиков